



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

FRIDAY, JANUARY 8, 2021 / PAUSA 18, 1942

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૮મી જાન્યુઆરી, ૨૦૨૧.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગ-ના તારીખ: ૨૮મી ઓગસ્ટ, ૨૦૨૦ના જાહેરનામા ક્રમાંક: જીએચ/વી/૨૦૨૦નો ૧૨૬/ એજીએન/ ૧૦૨૦૧૯/૩૭/એલ.૧ પાર્ટ. નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

Notification**Regarding**

**The Deputy Director (Technical) of the Gujarat State Fire Prevention Service, Class I,
Recruitment Rules, 2020.**

**ગુજરાત રાજ્ય અગ્નિનિવારણ(અગ્નિશમન) સેવામાં નાયબ નિયામક (ટેકનિકલ), વર્ગ ૧, ભરતી નિયમો,
૨૦૨૦ સંબંધી**

જાહેરનામું

શહેરી વિકાસ અને શહેરી ગૃહનિર્માણ વિભાગ,

સચિવાલય, ગાંધીનગર, ૨૮મી ઓગસ્ટ, ૨૦૨૦

ગુજરાત અગ્નિનિવારણ અને જીવન સુરક્ષા ઉપાય વિષયક અધિનિયમ, ૨૦૧૩

ક્રમાંક: જીએચ/વી/૨૦૨૦ નો ૧૨૬/એજીએન/૧૦૨૦૧૯/૩૭/એલ.૧ પાર્ટ:- ગુજરાત અગ્નિનિવારણ અને જીવન સુરક્ષા ઉપાય વિષયક અધિનિયમ, ૨૦૧૩ (સન ૨૦૧૩ના ગુજરાતના ૧૧-મા)ની કલમ ૫-ની પેટા-કલમ (૨)ના ખંડ (ખ)થી મળેલી સત્તાની રૂએ, ગુજરાત સરકાર, આથી, ગુજરાત રાજ્ય અગ્નિનિવારણ (અગ્નિશમન) સેવા નિયામકની કચેરીમાં, ગુજરાત રાજ્ય અગ્નિનિવારણ (અગ્નિશમન) સેવામાં, નાયબ નિયામક (ટેકનિકલ), વર્ગ ૧-ની જગા પર ભરતીનું નિયમન કરવા માટે જોગવાઈ કરવા નીચેના નિયમો કરે છે:-

૧. આ નિયમો, ગુજરાત રાજ્ય અગ્નિનિવારણ (અગ્નિશમન) સેવામાં, નાયબ નિયામક (ટેકનિકલ), વર્ગ ૧, ભરતી નિયમો, ૨૦૨૦ કહેવાશે.

૨. ગુજરાત રાજ્ય અગ્નિનિવારણ (અગ્નિશમન) સેવા નિયામકની કચેરીમાં, ગુજરાત રાજ્ય અગ્નિનિવારણ (અગ્નિશમન) સેવામાં, નાયબ નિયામક (ટેકનિકલ), વર્ગ ૧ની જગા પરની નિમણૂક, -

(ક) મ્યુનિસિપલ કોર્પોરેશન અથવા નગરપાલિકાની અગ્નિનિવારણ (અગ્નિશમન) સેવામાં, મુખ્ય અગ્નિશમન અધિકારીના સંવર્ગમાં અથવા તેને સમકક્ષ સંવર્ગમાં કામ કરતી અને ઓછામાં ઓછા બાર વર્ષનો પ્રાયોગિક અનુભવ ધરાવતી વ્યક્તિઓમાંથી પ્રતિનિયુક્તિને આધારે કામચલાઉ બદલીથી કરવી જોઈશે, જેમાંથી મુખ્ય અગ્નિશમન અધિકારીની જગા પર ઓછામાં ઓછા ત્રણ વર્ષનો અનુભવ ધરાવતી હોવી જોઈશે; અથવા

(ખ) સીધી પસંદગીથી કરવી જોઈશે.

૩. નિયમ-૨માં જણાવેલી જગા પર સીધી પસંદગીથી નિમણૂકને પાત્ર થવા માટે, ઉમેદવાર, -

(ક) ૪૭ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે.

(ખ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈ શૈક્ષણિક સંસ્થામાંથી મેળવેલી સ્નાતકની પદવી ધરાવતો હોવો જોઈશે અને વિભાગીય અધિકારી (Divisional Officer) નો અભ્યાસક્રમ અથવા રાષ્ટ્રીય અગ્નિશમન સેવા કોલેજ(નેશનલ ફાયર સર્વિસ કોલેજ), નાગપુર દ્વારા માન્ય થયેલો અગ્નિનિવારણ (અગ્નિશમન) અંગેનો અભ્યાસક્રમ પૂર્ણ કરેલો હોવો જોઈશે ; અથવા

(ર) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈ શૈક્ષણિક સંસ્થામાંથી મેળવેલી એન્જિનિયરીંગ (ફાયર)માં સ્નાતકની પદવી / બેચલર ઓફ ટેકનોલોજી (ફાયર) / બેચલર ઓફ એન્જિનિયરીંગ (ફાયર એન્ડ સેફ્ટી) / બેચલર ઓફ ટેકનોલોજી (ફાયર એન્ડ સેફ્ટી) / બેચલર ઓફ સાયન્સ (ફાયર)/ બેચલર ઓફ સાયન્સ (ફાયર એન્ડ સેફ્ટી) ની પદવી ધરાવતો હોવો જોઈશે; અને

- (ગ) સરકાર/ સ્થાનિક મંડળો/ સરકાર હસ્તકના બોર્ડ/ કોર્પોરેશન/ કંપની અધિનિયમ, ૨૦૧૩ સ્થપાયેલી લિમિટેડ કંપનીમાં મુખ્ય અગ્રિશામક અધિકારી/નાયબ મુખ્ય અગ્રિ શામક અધિકારી/વિભાગીય અગ્રિશામક અધિકારીના દરજ્જાથી ઊતરતા દરજ્જાની ન હોય તેવી જગાને સમકક્ષ ગણી શકાય તેવી જગા પરનો અગ્રિશમન સેવાના ક્ષેત્રમાં પૂર્ણ સમયનો આશરે આઠ વર્ષનો અનુભવ ધરાવતો હોવો જોઈશે;
- (ઘ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે;
- (ચ) પરિશિષ્ટ ક-માં જણાવ્યા પ્રમાણેના શારીરિક અને તબીબી ધોરણો ધરાવતો હોવો જોઈશે; અને
- (છ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૪. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી અજમાયશ પર રહેવું જોઈશે.

૫. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, રાષ્ટ્રીય અગ્રિશમન સેવા કોલેજ અથવા માન્ય સંસ્થા અથવા આ હેતુ માટે મંજૂર કરવામાં આવેલી સંસ્થામાંથી વિભાગીય અધિકારી (Divisional Officer)નો અભ્યાસક્રમ સફળતાપૂર્વક પૂર્ણ કરવો જોઈશે:

પરંતુ નિમણૂક કરનાર સત્તાધિકારીને એવી ખાતરી થાય કે તેના કાબૂ બહારના સંજોગોને લીધે ઉમેદવાર નિયત મુદતમાં વિભાગીય અધિકારીનો અભ્યાસક્રમ સફળતાપૂર્વક પૂર્ણ કરી શક્યો નથી, તો તેની અજમાયશની મુદત, એક વર્ષ માટે લંબાવી શકાશે અને આ લંબાવેલી અજમાયશી મુદત દરમિયાન, નિમણૂક કરનાર સત્તાધિકારી દ્વારા નિર્દિષ્ટ કરવામાં આવેલી આ તાલીમ તેણે સફળતાપૂર્વક પૂર્ણ કરવી જોઈશે:

વધુમાં, જો વહીવટી કારણોને લીધે, ઉમેદવારને વિભાગીય અધિકારીના અભ્યાસક્રમ માટે મોકલવામાં ન આવ્યો હોય, તો આ નિયમમાં ઉલ્લેખ કરેલી આ નિયત મુદતના સંબંધમાં તે મુદતની ગણતરી કરવી જોઈશે નહિ.

વળી, સીધી પસંદગીથી નિમણૂક પામેલા ઉમેદવારે, તે જગા પર તેની સીધી પસંદગી થાય તે પહેલાં ડિવિઝનલ અધિકારીનો આવો અભ્યાસક્રમ અગાઉથી જ સફળતાપૂર્વક પૂર્ણ કર્યો હોય, તો તેણે આવો ડિવિઝનલ અધિકારીનો અભ્યાસક્રમ ફરીથી પૂર્ણ કરવાનો રહેશે નહિ.

૬. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર પૂર્વ-સેવા તાલીમ લેવી જોઈશે અને તાલીમમાં પરીક્ષા પાસ કરવી જોઈશે.

૭. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવી જોઈશે.

૮. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવી જોઈશે અને તેવી પરીક્ષા પાસ કરવી જોઈશે.
૯. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટે જામીનગીરી અને જામીનખત પૂરા પાડવા જોઈશે.
૧૦. ગુજરાત રાજ્ય અગ્નિનિવારણ (અગ્નિશમન) સેવા નિયામકની કચેરીમાં, ગુજરાત રાજ્ય અગ્નિનિવારણ (અગ્નિશમન) સેવામાં, નાયબ નિયામક (ટેકનિકલ), વર્ગ ૧-ની સેવાની શરતોને લગતી કોઈ બાબતના સંબંધમાં, ગુજરાત અગ્નિનિવારણ અને જીવન સુરક્ષા ઉપાય વિષયક અધિનિયમ, ૨૦૧૩ અથવા આ નિયમોમાં, જેના માટે કોઈ ચોક્કસ જોગવાઈ કરવામાં આવી ન હોય, ત્યારે ગુજરાત સરકારના તત્સમાન વર્ગના કર્મચારીઓને લાગુ પડે છે તેવા વખતોવખત સુધાર્યા પ્રમાણેના નીચેના નિયમો, જેને આ નિયમો લાગુ પડે છે તેવા ગુજરાત રાજ્ય અગ્નિનિવારણ (અગ્નિશમન) સેવા નિયામકની કચેરીમાં, ગુજરાત રાજ્ય અગ્નિનિવારણ (અગ્નિશમન) સેવામાં, નાયબ નિયામક (ટેકનિકલ), વર્ગ ૧-ને ઉચિત ફેરફારો સાથે લાગુ પડશે:-
- (ક) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭;
- (ખ) ગુજરાત મુલકી સેવા (પગાર) નિયમો, ૨૦૦૨;
- (ગ) ગુજરાત મુલકી સેવા (પગાર આધારિત ભથ્થાં) નિયમો, ૨૦૦૨;
- (ઘ) ગુજરાત મુલકી સેવા (સેવા (નોકરી)ની સામાન્ય શરતો) નિયમો, ૨૦૦૨;
- (ચ) ગુજરાત મુલકી સેવા (મુસાફરી ભથ્થાં) નિયમો, ૨૦૦૨;
- (છ) ગુજરાત મુલકી સેવા (સરકારી રહેણાકના મકાનોમાં વસવાટ) નિયમો, ૨૦૦૨;
- (જ) ગુજરાત મુલકી સેવા (રજા) નિયમો, ૨૦૦૨;
- (ઝ) ગુજરાત મુલકી સેવા (પેન્શન) નિયમો, ૨૦૦૨.

પરિશિષ્ટ-ક

(જુઓ નિયમ ૩(ચ))

ગુજરાત રાજ્ય અગ્નિનિવારણ (અગ્નિશમન) સેવા નિયામકની કચેરીમાં, ગુજરાત રાજ્ય અગ્નિનિવારણ (અગ્નિશમન) સેવામાં, નાયબ નિયામક (ટેકનિકલ), વર્ગ ૧-ની જગા માટેના ન્યૂનતમ શારીરિક ધોરણો,

ક. પુરુષ ઉમેદવારો માટે.

વર્ગ	ન્યૂનતમ ઊંચાઈ સેન્ટિમીટરમાં	છાતી (સેન્ટિમીટરમાં ન્યૂનતમ)		ન્યૂનતમ વજન
		ફૂલાવ્યા વગર	ફૂલાવેલી	
મૂળ ગુજરાતના અનુસૂચિત આદિજાતિના ઉમેદવાર	૧૬૦	૮૧	૮૬	૫૦ કિલોગ્રામ
ઉમેદવારો (મૂળ ગુજરાતના અનુસૂચિત આદિજાતિ સિવાયના)	૧૬૫	૮૧	૮૬	૫૦ કિલોગ્રામ

નોંધ:- ફૂલાવેલી છાતીનું ન્યૂનતમ વિસ્તરણ, ૫ સેન્ટિમીટર કરતાં ઓછું હોવું જોઈશે નહિ.

ખ. મહિલા ઉમેદવારો માટે .

વર્ગ	ન્યૂનતમ ઊંચાઈ સેન્ટીમીટરમાં	ન્યૂનતમ વજન
મૂળ ગુજરાતના અનુસૂચિત આદિજાતિના ઉમેદવાર	૧૫૪.૫	૪૬ કિલોગ્રામ
ઉમેદવારો (મૂળ ગુજરાતના અનુસૂચિત આદિજાતિ સિવાયના)	૧૫૭	૪૬ કિલોગ્રામ

ગ. ઉમેદવારો કે જે નીચે જણાવેલ શારીરિક ખામીઓમાંથી કોઈપણ ખામી ધરાવતા હોય તેને આ જગા માટે શારીરિક રીતે અયોગ્ય ગણવામાં આવશે:

- (૧) વળેલા ઘૂંટણ (નોક ની), (૨) વિકૃત ઉપસી આવેલી છાતી (પિજન ચેસ્ટ), (૩) ત્રાંસી આંખ (સ્કિવન્ટ આઈ),
- (૪) સપાટ પગ (ફ્લેટ ફીટ), (૫) કાયમની અતિશય કૂલેલી નસ (વેરિકોઝ વેન), (૬) વળેલા અંગૂઠા (હેમર ટોઝ),
- (૭) અસ્થિભંગ થયેલા અવયવ (ફ્રેક્ચર્ડ લિમ્બ) (૮) સડેલા દાંત (ડિકેડ ટીથ), (૯) સંચારી અથવા,
- (૧૦) ચર્મ રોગ.

ઘ. તબીબી અધિકારીએ, ઉમેદવારની તપાસ કરવી જોઈશે અને ઉપર જણાવ્યા પ્રમાણેના શારીરિક ધોરણોને વિચારણામાં લઈને, યોગ્યતાનું પ્રમાણપત્ર કાઢી આપવું જોઈશે અને નીચેની બાબતો માટે પણ પ્રમાણપત્ર આપવું જોઈશે:-

શેપ (SHAPE) I એટલે

- S મનોવૈજ્ઞાનિક શક્તિ
- H શ્રવણકાર્ય
- A શરીરના મુખ્ય ભાગને જોડેલો શરીરનો ભાગ(ઉપાંગ)
- P સામાન્ય કામકાજ માટેની શારીરિક ક્ષમતા
- E આંખોની દ્રષ્ટિની ક્ષમતા
- I એટલે ઉપર જણાવેલા શીર્ષકો પૈકીના દરેક શીર્ષક હેઠળ સામાન્ય વ્યાવસાયિક કામગીરી કરવા માટેની તમામ બાબતોમાં યોગ્યતા:

પરંતુ રંગઅંધત્વની ખામી ધરાવનાર ઉમેદવાર, નિમણૂક માટે અયોગ્ય માનવામાં આવશે.

ગુજરાતના રાજ્યપાલના હુકમથી અને તેમના નામે,

આર.એચ.વસાવા,

સરકારના નાયબ સચિવ.
